

வரையறுக்கப்பட்ட குருநாகல் பெருந்தோட்டக் கம்பனி - 2015

வரையறுக்கப்பட்ட குருநாகல் பெருந்தோட்டக் கம்பனியின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்று, உரிமை மூலதன மாற்றங்கள் கூற்று, காசுப் பாய்ச்சல் கூற்று மற்றும் முக்கிய கணக்கீட்டுக் கொள்கைகளினதும் ஏனைய விளக்கமளித்தல் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டுக்கான நிதிக்கூற்றுக்கள் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. கம்பனியின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காட்டப்படுகின்றன.

1.2 கம்பனியின் ஸ்தாபிப்பு மற்றும் உரிமைத்துவம்

வரையறுக்கப்பட்ட குருநாகல் பெருந்தோட்டக் கம்பனி (கேபிஎல்) ஆனது கூட்டுத்தாபனங்கள் மற்றும் அரசாங்கத்திற்குச் சொந்தமான வணிகங்களை பொதுக் கம்பனிகளாக மாற்றிக் கையேற்கும் 1987 இன் 23 ஆம் இலக்க அதிகாரச்சட்டத்தின் கீழ் 1982 இன் 17 ஆம் இலக்க கம்பனிகள் அதிகாரச்சட்டத்தின் மூலம் கூட்டிணைக்கப்பட்டு 2007 இன் 07 ஆம் இலக்க கம்பனிகள் அதிகாரச்சட்டத்தின் கீழ் மீளப் பதிவுசெய்யப்பட்டது. இது ஒரு முழுமையாக அரசுக்குச் சொந்தமான கம்பனியாக இருப்பதுடன் பொதுத் திறைசேரி கம்பனியின் ஒரேயொரு பங்காளராக காணப்படுகின்றது.

1.3 நிதிக்கூற்றுக்கள் தொடர்பில் பணிப்பாளர் சபையின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென சபை நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு பணிப்பாளர்கள் சபை ("சபை") பொறுப்பாக உள்ளது.

1.4 கணக்காய்வாளரின் பொறுப்பு

எனது கணக்காய்வின் அடிப்படையில் இந் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு (ஐஎஸ்எஸ்ஏ 1000 – 1810) ஒத்ததாக இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கம்பனியின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி கம்பனியின் உள்ளகக் கட்டுப்பாடுகளின் விளைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.5 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து வரையறுக்கப்பட்ட குருநாகல் பெருந்தோட்டக் கம்பனியின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டு குறைபாடுகள்

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

(அ) ரூபா 4,590,300 பெறுமதியான நுகரத்தக்க தாவரவியல் சொத்துக்களை அகற்றுவதற்காக மீளாய்வாண்டில் தனியார் கம்பனியொன்றுக்கு ஒப்பந்தமொன்று கையளிக்கப்பட்டது. 2015 ஆம் ஆண்டில் இந்த வேலை மேற்கொள்ளப்படாத போதிலும், மீளாய்வாண்டில் நுகரத்தக்க தாவரவியல் சொத்துக்களின் பெறுமதி கணக்குகளிலிருந்து பதிவழிக்கப்பட்டிருந்தது. ஆகையால், மீளாய்வாண்டிற்கான நுகரத்தக்க தாவரவியல் சொத்துக்களும் இலாபமும் அத் தொகையால் குறைத்துக் கூறப்பட்டிருந்தது.

(ஆ) அரசாங்கத் தேவைகளிற்காக 2004 முதல் 2015 வரையான காலத்தில் விடுவிக்கப்பட்டிருந்த 455.6 ஹெக்டயர் விஸ்தீரணமுடைய காணி பெறுமதியிடப்பட்டு 2015 திசெம்பர் 31 ஆந் திகதி வரையிலும் கணக்குகளில் சீராக்கப்பட்டிருக்கவில்லை.

(இ) ஹிரியால பிரதேச தோட்டத்தின் கடகுலலந்த பிரிவிலுள்ள ரூபா 7,108,457 கிரயமான முதிர்ச்சியற்ற பயிர்களுடன் கூடிய 40.98 ஹெக்டயர் விஸ்தீரணமுடைய காணி 2014 ஆம் ஆண்டில் மீள்குடியமர்த்தல் நோக்கத்திற்காக வழங்கப்பட்டிருந்தது. இருப்பினும், அந்த ஆண்டில் கணக்குகளில் எவ்வித சீராக்கத்தினையும் மேற்கொள்ளாது அதற்குப் பதிலாக 2015 ஆம் ஆண்டின் கணக்குகளில் அது சீராக்கப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் போன்றவற்றுடன் இணங்காமை

கணக்காய்வில் அவதானிக்கப்பட்ட இணங்காமைச் சந்தர்ப்பங்கள் கீழே தரப்பட்டுள்ளன.

சட்டங்கள், விதிகள், பிரமாணங்கள்
போன்றவற்றிற்கான தொடர்பு

இணக்கமின்மை

(அ) 1983 இன் 12 ஆம் இலக்க
பணிக்கொடை கொடுப்பனவு
அதிகாரசட்டத்தின் 6.2(அ) பந்தி

10 ஆண்டுகளிற்கு மேல் சேவையாற்றி
இளைப்பாறுகின்ற ஊழியர்களிற்கு அரை மாதச்
சம்பளத்தினை செலுத்துவதற்குப் பதிலாக
பூரணப்படுத்தப்பட்ட ஒவ்வோர் ஆண்டுக்கும் ஒரு
மாதச் சம்பளத்தினை செலுத்துவதற்குப் பணிப்பாளர்
சபை தீர்மானித்திருந்தது. அதன் விளைவாக
ஓய்வுபெற்ற ஊழியர்களிற்கு ரூபா 10,141,160 தொகை
மேலதிகமாகச் செலுத்தப்பட்டிருந்தது.

(ஆ) அரசாங்க கொள்வனவு வழிகாட்டல்களின்
6.2.2 ஆம் வழிகாட்டல்

தேசிய போட்டி கேள்வி ஆவணங்களை தயாரித்துச்
சமர்ப்பிப்பதற்கு அனுமதிக்கப்பட்ட காலம் 21
நாட்களாக காணப்பட்ட போதிலும், அதன்
பதவியணியனருக்கு விடுதிகளை நிர்மாணிப்பதற்கான
கேள்விகளை கோருவதற்கு கம்பனி 14 நாட்களை
மாத்திரமே வழங்கியிருந்தது.

(இ) தெங்கு அபிவிருத்தி அதிகாரசபையின்
புதிய தேங்காய் ஏலமிடல் விதிகள்

விதி இல. 21

தேங்காய் பொதிகளை கொள்வனவு செய்கின்ற
கொள்வனவாளர் நிலுவைகளை 35 கலண்டர்
நாட்களில் தீர்த்தல் வேண்டும். இருப்பினும், விற்பனை
திகதியிலிருந்து 5 மாதங்கள் கடந்த பின்னரும்
கொள்வனவாளரிடமிருந்து ரூபா 2,442,827 நிலுவை
மீதியினை அறவிடுவதற்கு நடவடிக்கை
எடுக்கப்பட்டிருக்கவில்லை.

விதி இல. 26

விற்பனை பெறுமதியில் 25 சதவீதத்தினை ஆரம்ப
கொடுப்பனவாக செலுத்துவதற்குத் தவறிய
கொள்வனவாளர்களிற்கு எதிராக தெங்கு அபிவிருத்தி
அதிகாரசபைக்கு அறிவித்த பின்னர் கம்பனி
அவசியமான நடவடிக்கைகளை எடுக்க வேண்டிய
போதிலும், அதற்கமைய நடவடிக்கை
எடுக்கப்பட்டிருக்கவில்லை.

(ஈ) முகாமைத்துவ சேவைகள்
திணைக்களத்தின் பணிப்பாளர்
நாயகத்தினால் வழங்கப்பட்ட 2009
ஓக்டோபர் 26 ஆந் திகதிய
டீஎம்எஸ்/ஈ3/39/8/222 ஆம் இலக்க
கடிதம்

கம்பனியின் பிரதான நிறைவேற்று
உத்தியோகத்தருக்கு (ஈஈஓ) அனைத்தும்
உள்ளடங்கலாக ரூபா 72,300 மாதாந்த படியொன்று
அங்கீகரிக்கப்பட்டிருந்தது. இருப்பினும், கம்பனியின்
ஈஈஓ இற்கு ஆரம்ப மாதாந்த சம்பளமாக ரூபா 80,000
செலுத்தப்பட்டிருந்ததுடன் அதன் பின்னர்,
அவ்வப்போது முகாமைத்துவ சேவைகள்
திணைக்களத்தின் அங்கீகாரத்தைப்
பெற்றுக்கொள்ளாது பணிப்பாளர் சபையினால் அது
ரூபா 297,500 வரை அதிகரிக்கப்பட்டிருந்தது.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக் கூற்றுக்களின் படி, 2015 திசெம்பர் 31 இல் முடிவுற்ற ஆண்டிற்கான
கம்பனியின் தொழிற்பாடுகளிலிருந்தான நிதி விளைவுகள் ரூபா 165,922,947 வரிக்கு முந்திய

இலாபமாக இருந்ததுடன் அதற்கு நேரொத்த முன்னைய ஆண்டிற்கான வரிக்கு முந்திய இலாபம் ரூபா 220,906,476 ஆனமையால் மீளாய்வாண்டிற்கான நிதி விளைவுகளில் ரூபா 54,983,529 ஆன வீழ்ச்சியினை சுட்டிக்காட்டுகின்றது. முன்னைய ஆண்டுடன் ஒப்பிடுகையில் தெங்கு, இறப்பர் மற்றும் மிளகு என்பவற்றின் விற்பனைகளிலிருந்தான வருமானம் குறைவடைந்திருந்தமையே நிதி விளைவுகளின் இந்த வீழ்ச்சிக்குப் பிரதான காரணமாக பங்களித்திருந்தது.

3.2 பகுப்பாய்வு ரீதியான நிதி மீளாய்வு

3.2.1 பிரதான உற்பத்திப் பொருட்களின் இலாபத்தன்மை

முன்னைய இரண்டு ஆண்டுகளுடன் ஒப்பிடுகையில் பிரதான உற்பத்திப் பொருட்களிலிருந்து பெறப்பட்ட பங்களிப்புக்கள் கீழே தரப்பட்டுள்ளன.

உற்பத்திப் பொருள்	பங்களிப்பு {சாதகம்/(பாதகம்)}		
	2015	2014	2013
	ரூபா	ரூபா	ரூபா
தேங்காய்	170,843,902	177,493,786	129,805,642
இறப்பர்	(6,945,469)	(2,356,345)	13,988,267
ரம்புட்டான்	2,923,727	3,053,870	2,403,732
மிளகு	831,513	2,761,778	1,112,053
மரமுந்திரிகை	552,158	2,483,600	57,527
மாங்காய்	1,629,773	978,540	-

இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

(அ) 2013 ஆம் ஆண்டுடன் ஒப்பிடுகையில் இறப்பர் உற்பத்தியிலிருந்து கிடைத்த பங்களிப்பு தொடர்ச்சியாக ரூபா 20,933,736 அல்லது 150 சதவீதத்தால் குறைவடைந்திருந்தது. முன்னைய ஆண்டுடன் ஒப்பிடுகையில் மீளாய்வாண்டில் இறப்பர் உற்பத்தி 16,796 கிலோகிராம்களால் அல்லது 11 சதவீதத்தால் குறைவடைந்திருந்தமை மேலும் அவதானிக்கப்பட்டது.

(ஆ) முன்னைய ஆண்டுடன் ஒப்பிடுகையில் மீளாய்வாண்டில் மிளகு உற்பத்தியிலிருந்து கிடைத்த பங்களிப்பு ரூபா 1,930,265 ஆல் அல்லது 70 சதவீதத்தால் குறைவடைந்திருந்ததுடன் முன்னைய ஆண்டுடன் ஒப்பிடுகையில் மீளாய்வாண்டில் மிளகு உற்பத்தி 1,885 கிலோகிராம்களால் அல்லது 60 சதவீதத்தால் குறைவடைந்திருந்தது. ஆகையால், மிளகு உற்பத்தியிருந்தான வருமானமும் மீளாய்வாண்டில் 50 சதவீதத்தால் குறைவடைந்திருந்தது.

3.2.2 முக்கியமான கணக்கீட்டு விகிதங்கள்

கிடைக்கக்கூடியதாகவிருந்த தகவல்களின் படி, மீளாய்வாண்டிற்கும் முன்னைய ஆண்டிற்குமான கம்பனியின் சில முக்கியமான விகிதங்கள் கீழே தரப்பட்டுள்ளன.

	2015	2014
மொத்த இலாப விகிதம்	35%	43%
நடைமுறை விகிதம்	6.91 : 1	6.52 : 1
திரவச் சொத்து விகிதம்	6.48 : 1	5.99 : 1

இது தொடர்பில் பின்வரும் அவதானிப்பு மேற்கொள்ளப்படுகின்றது.

நீண்டகால முதலீட்டு மார்க்கங்களில் அவற்றை முதலீடு செய்யாது மேலதிக தொழிற்படு மூலதனத்தை கம்பனி தொடர்ந்து பேணி வருகின்றமை வெளிப்படுத்தப்பட்டிருந்தமையால் கம்பனியின் தொழிற்படு மூலதன முகாமைத்துவம் மிகவும் பலவீனமான மட்டத்தில் காணப்பட்டது.

4. செயற்பாட்டு மீளாய்வு

4.1 செயலாற்றல்

4.1.1 இலக்குகளை அடைந்து கொள்ளுதல்

செயன்முன்னேற்ற அறிக்கை, செயல்நடவடிக்கைத் திட்டம் மற்றும் கணக்காய்விற்கு கிடைக்கக்கூடியதாகவிருந்த ஏனைய தகவல்களின் பிரகாரம் சில பிரதான இலக்குகளும் மீளாய்வாண்டில் அவற்றின் அடைதல்களும் கீழே காண்பிக்கப்பட்டுள்ளன.

விடயம்	இலக்குகள்	அடைதல்	இலக்குகளின் சதவீதமாக அடைதல்கள்
			%
தேங்காய் விளைச்சல் (காய்கள் மில்லியனில்)	18.07	14.07	77.8
ஒரு மரத்தின் சாராசரி விளைச்சல்	72	29.46	40
எஸ்4 நில வகையின் ஏக்கர் ஒன்றுக்கான சராசரி தேங்காய்கள்	2,835	1,786	63

4.1.2 பயிர்ச்செய்கை பிரதேச தோட்டங்களின் செயலாற்றல்

கம்பனியின் கீழுள்ள 08 பயிரிடுதல் பிரதேச தோட்டங்களின் உற்பத்தி, விற்பனை வருமானம் மற்றும் இலாபம் / (நட்டம்) என்பன முன்னைய இரண்டு ஆண்டுகளுடன் ஒப்பீடு செய்யப்பட்டு கீழே தரப்பட்டுள்ளன.

தோட்டம்	உற்பத்தி			விற்பனை வருமானம்			இலாபம் / (நட்டம்)		
	2015	2014	2013	2015	2014	2013	2015	2014	2013
	காய்கள் மில்லியன்	காய்கள் மில்லியன்	காய்கள் மில்லியன்	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்	ரூபா மில்லியன்
அத்தனகல்ல	1.7	1.7	1.8	59.4	56.7	62.1	30.1	31.2	39.9
தம்பதெனிய	1.3	1.5	1.3	41.1	45.5	42.0	13.1	17.3	16.3
தொடங்கல்லந்த	2.0	2.5	1.5	68.4	78.4	44.3	32.2	45.9	18.0
ஹிரியால	2.6	2.9	1.5	69.7	82.6	36.1	27.0	33.4	3.7
கடுகம்பொல	1.6	2.1	2.1	55.1	70.4	69.5	17.8	29.3	37.4
குருநாகல்	2.0	2.8	1.9	57.3	78.7	54.3	21.0	39.3	24.7
மஹயாய	1.1	1.1	1.1	38.6	37.1	38.8	17.8	17.5	20.8
நாரம்மல	1.7	2.1	1.7	52.4	64.5	55.1	20.7	32.9	28.4

பின்வரும் அவதானிப்புக்கள் மேற்கொள்ளப்படுகின்றன.

- (i) கம்பனி 2014 ஆம் ஆண்டில் அதிகூடிய தேங்காய் விளைச்சலை பதிவுசெய்திருந்த போதிலும், அத்தனகல்ல பிரதேச தோட்டம் 2013 ஆம் ஆண்டுடன் ஒப்பிடுகையில் அந்த ஆண்டில் அதனது அதிகூடிய விளைச்சலை அடைவதற்குத் தவறியிருந்தது.
- (ii) கடந்த இரண்டு ஆண்டுகளுடன் ஒப்பிடுகையில் அதிகூடிய உற்பத்திக் கிரயம் (சீஓபி) மீளாய்வாண்டில் பதிவுசெய்யப்பட்டிருந்தமை காரணமாக உற்பத்திப் பொருட்களிலிருந்தான பங்களிப்பு மீளாய்வாண்டில் ரூபா 2 ஆல் குறைவடைந்திருந்தது.
- (iii) கம்பனியின் 4085 ஹெக்டயர் விஸ்தீரணமுடைய மொத்த தெங்கு பயிர்ச்செய்கை பிரதேசத்தில் 20 சதவீதத்தினை ஹிரியால பிரதேச தோட்டம் உள்ளடக்கியிருந்த போதிலும், மீளாய்வாண்டிற்கான தெங்கு வருமானத்திற்கு 12 சதவீதம் அல்லது ரூபா 53,997,824 மாத்திரம் பங்களிப்புச் செய்யப்பட்டிருந்தது.

4.2 செயற்பாட்டுச் செயற்திறனின்மைகள்

4.2.1 மிளகு பயிர்ச்செய்கை செயற்திட்டம்

பின்வரும் அவதானிப்புக்கள் மேற்கொள்ளப்படுகின்றன.

- (அ) மிளகு பயிர்ச்செய்கை செயற்திட்டத்துடன் தொடர்புடைய கிரயம் 2014 ஆம் ஆண்டின் ரூபா 427,462 இலிருந்து 2015 ஆம் ஆண்டளவில் ரூபா 630,147 அல்லது 47 சதவீதத்தால் அதிகரித்திருந்த போதிலும், மிளகு பயிர்ச்செய்கையிலிருந்தான வருமானம் 2014 ஆம் ஆண்டின் ரூபா 3,189,240 இலிருந்து மீளாய்வாண்டின் இறுதியளவில் ரூபா 1,461,660 அல்லது 54 சதவீதத்தால் குறைவடைந்திருந்தது.
- (ஆ) ஏற்றுமதி விவசாய திணைக்களத்தின் தொழில்நுட்பக் கையேட்டின் பிரகாரம், ஒரு மிளகுச் செடியிலிருந்தான சராசரி விளைச்சல் ஆண்டொன்றுக்கு 1.5 முதல் 2 கிலோகிராம்களாகக் காணப்படுதல் வேண்டும். இருப்பினும், கம்பனி அதனது 23,178 செடிகளிலிருந்து 1270 கிலோகிராம் மிளகு விளைச்சலை அல்லது 4 சதவீதத்தினை மாத்திரம் பெற்றிருந்தமையால், அது மிளகுப் பயிர்ச்செய்கையிலிருந்து மிகக் குறைந்த விளைச்சலைக் காட்டுகின்றது. விவசாய நடைமுறைகள் இன்மை காரணமாக மொத்தச் செடிகளின் எண்ணிக்கையில் 41 சதவீதம் மாத்திரமே விளைச்சல் தரக்கூடிய செடிகளாகக் காணப்பட்டன.
- (இ) ரூபா 55,312 தொகையினை செலவிட்டு அத்தனகல்ல பிரதேச தோட்டத்திலிருந்து மீளாய்வாண்டில் 1.5 கிலோகிராம் மிளகு விளைச்சல் சேகரிக்கப்பட்டிருந்ததுடன், இந்த மிளகு தோட்டம் அதனது பயன்தரு பொருளியல் ஆயுட்காலத்தினை கடந்திருந்தமை வெளிப்படுத்தப்பட்டது.

4.2.2 நெற் பயிர்ச்செய்கை

கம்பனியின் 86.13 ஹெக்டயர் மொத்த நெற் பயிர்ச்செய்கை நிலத்திலிருந்து 36.42 ஹெக்டயர் நெற் பயிர்ச்செய்கை காணி மாத்திரம் கம்பனியால் பயன்படுத்தப்பட்டிருந்தமை வெளிப்படுத்தப்பட்டது. ஆகையால், ஹிரியால பிரதேச தோட்டத்தின் கீழுள்ள நெற் காணியில் 57 சதவீதத்தினை பயன்படுத்துவதற்கு கம்பனி தவறியிருந்தது. அதன் விளைவாக, பருவ காலத்திற்கான ஏக்கரொன்றுக்கான ஓட்டுமொத்த தேறிய வருமானம் ரூபா 10,378 மாத்திரமேயாகும்.

4.2.3 தெங்கு பயிர்ச்செய்கை

பின்வரும் பயிரிடப்படுகின்ற தோட்டங்களில் தெங்கு பயிர்ச்செய்கையினை முன்னேற்றுவதற்கு கம்பனி தேவையான நடவடிக்கைகளை எடுத்திருக்கவில்லை.

(அ) ஹிரியால பிரதேச தோட்டம்

ஹெக்டயர் ஒன்றுக்கான சராசரி மரங்கள் 150 ஆக காணப்பட வேண்டிய போதிலும், ஹிரியால பிரதேச தோட்டத்தில் அது 107 ஆக மாத்திரம் காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டிற்கான விளைச்சல் 427,887 காய்களால் குறைவடைந்திருந்தமை மேலும் அவதானிக்கப்பட்டது.

(ஆ) அத்தனகல்ல பிரதேச தோட்டம்

(i) ஹெக்டயர் ஒன்றுக்கு சராசரியாக 64 தென்னை மரங்களை பராமரிப்பதற்கு பிரேரிக்கப்பட்டிருந்த போதிலும், தனக்கந்த மற்றும் திப்பலதென்ன பிரிவுகளில் ஹெக்டயார் ஒன்றுக்கான மரங்கள் முறையே 25 மற்றும் 29 ஆக மாத்திரம் காணப்பட்டன.

(ii) இத் தொழிலில் தென்னை மரமொன்றின் நியம விளைச்சல் 72 காய்கள் ஆன போதிலும், அத்தனகல்ல பிரதேச தோட்டம் மீளாய்வாண்டில் 21 இலிருந்து 54 வரையான தேங்காய்களை மாத்திரம் விளைச்சலாக பெற்றிருந்தது.

(iii) தென்னை மரங்கள் தொடர்பான புள்ளிவிபரக் கணக்கெடுப்பு கணக்காய்வுத் திகதியான 2016 மார்ச் 10 ஆந் திகதி வரையிலும் இத் தோட்டத்தில் பூரணப்படுத்தப்பட்டிருக்கவில்லை.

(iv) வயகொல்ல பிரிவிலுள்ள 04 ஆம் இலக்க பயிர்ச்செய்கை நிலத்தில் மேற்கொள்ளப்பட்ட கணக்காய்வுத் தெரிவுப் பரிசோதனையில் 392 மரங்களில் 163 மரங்கள் பயனற்றவை என்பது அவதானிக்கப்பட்டதுடன் கணக்காய்வுத் திகதியான 2016 மார்ச் 10 ஆந் திகதி வரையிலும் 60 பயன்தரும் மரங்களை மீள நாட்டுவதற்கு நடவடிக்கை எடுக்கப்பட்டிராமை மேலும் அவதானிக்கப்பட்டது.

4.2.4 இறப்பர் பயிர்ச்செய்கை

பின்வரும் விடயங்கள் அவதானிக்கப்பட்டன.

(அ) நியமத்தின் பிரகாரம் ஏக்கரொன்றுக்கு 500 மரங்கள் காணப்பட வேண்டிய போதிலும், அத்தனகல்ல பிரதேச தோட்டத்தின் கீழுள்ள 110.9 ஹெக்டயரில் 37,515 இறப்பர் மரங்கள் மாத்திரமே காணப்பட்டன. இருப்பினும், தோட்டத்திலுள்ள மரங்களின் எண்ணிக்கையினை அதிகரிப்பதற்கு கம்பனி பயனுள்ள நடவடிக்கையினை எடுத்திருக்கவில்லை.

(ஏ) அத்தனகல்ல மற்றும் தொடம்கல்லந்த பிரதேச தோட்டங்களிலுள்ள இறப்பர் பால் விற்பனைகள் 2011 ஆம் ஆண்டில் நிச்சயிக்கப்பட்ட விலைகளின் அடிப்படையில் தனியார் தரப்பினரால் நிறைவேற்றப்பட்டிருந்ததுடன் அதன் பின்னர் 2015 இறுதி வரை எவ்வித கூறுவிலைகளும் கோரப்பட்டிருக்கவில்லை. மஹாய பிரதேச தோட்டத்திலுள்ள இறப்பர் பால் விற்பனை 2011 ஆம் ஆண்டிலேனும் கோரப்படாது உடன்படிக்கையொன்று இன்றி தனியார் தரப்பினருக்கு வழங்கப்பட்டிருந்தது.

(இ) அத்தனகல்ல பிரிவில் நாளொன்றுக்கு சராசரியாக 3 முதல் 6 கிலோகிராம் வரையான சராசரி இறப்பர் பால் பதிவுசெய்யப்பட்டிருந்ததுடன், அது இறப்பர்

ஆராய்ச்சி திணைக்களத்தின் நியம சுட்டியுடன் ஒப்பிடுகையில் ஆண்டொன்றில் மிகக் குறைவாக ஹெக்டயர் ஒன்றுக்கு சேகரிக்கப்பட்ட 664 கிலோகிராம்கள் இறப்பர் பாலாக காணப்பட்டது. 2015 இல் இறப்பர் கிலோகிராம் ஒன்றுக்கான எதிர்மறையான பங்களிப்பு ஏறத்தாழ ரூபா 43 ஆகும்.

- (ஈ) இறப்பர் அபிவிருத்தி திணைக்கள புள்ளிவிபரங்களின் படி, இலங்கையில் பதிவுசெய்யப்பட்ட ஏக்கரொன்றுக்கான 748 கிலோகிராம் சராசரி இறப்பர் உற்பத்தியுடன் ஒப்பிடுகையில் ஹெக்டயர் ஒன்றுக்கு 544 கிலோகிராம் ஒட்டுமொத்த குறைந்தளவிலான இறப்பர் செயன்முன்னேற்றத்தினை கம்பனி பதிவுசெய்திருந்தது.

4.2.5 விழுந்த தேங்காய்களை சேகரித்தல்

பின்வரும் அவதானிப்புகள் மேற்கொள்ளப்படுகின்றன.

- (அ) 2015 சனவரி 01 முதல் பெப்ரவரி 07 வரையான காலப்பகுதியில் அத்தனகல்ல பிரதேச தோட்டத்திலுள்ள தனவகந்த பிரிவில் விழுந்த தேங்காய்களுடன் தொடர்புடைய தகவல்கள் எந்தவொரு உத்தியோகத்தரினாலும் உறுதிப்படுத்தப்பட்டிருக்கவில்லை. இருப்பினும், நாளொன்றுக்கு சராசரியாக 20 தேங்காய்களாக காணப்பட்ட போதிலும், இக்காலப்பகுதியில் வழமைக்கு முரணாக அலுவலகத்தில் 240 தேங்காய்கள் பதிவுசெய்யப்பட்டிருந்தன.
- (ஆ) அத்தனகல்ல பிரதேச தோட்டத்திற்கு இணைப்புச் செய்யப்பட்டுள்ள காப்பாளர் விழுந்த தேங்காய்கள் தொடர்பில் வழமையாக பிழையான தகவல்களை அறிவித்திருந்த போதிலும் அவருக்கு எதிராக தேவையான நடவடிக்கையினை எடுப்பதற்கு கம்பனி தவறியிருந்தது.

4.2.6 தேங்காய்களை பறித்தல்

பின்வரும் அவதானிப்புகள் மேற்கொள்ளப்படுகின்றன.

- (அ) கம்பனியின் கொள்கையின் படி, ஒவ்வொரு 30 நாட்களுக்கு ஒரு முறையும் அதாவது வருடத்திற்கு 12 தடவைகள் தேங்காய்கள் பறிக்கப்படுகின்றன. இருப்பினும், தேங்காய் பறித்தல் 30 நாட்களுக்கு முன்னரும் 30 நாட்களுக்கு பின்னரும் இடம்பெறுகின்றமையும் அவதானிக்கப்பட்டது. ஆகையால், இந்த நடவடிக்கைக்காக பொருத்தமான கால எல்லையினை பராமரிப்பதற்கு கம்பனி தவறியிருந்தது.
- (ஆ) தேங்காய் பறித்தல் செயன்முறை கம்பனியினால் வெளியிலிருந்து பெறப்படுகின்றது. இருப்பினும், வெளியிலிருந்து பெறப்படுகின்ற செயன்முறை எந்தவொரு சபைத் தீர்மானமுமின்றி மேற்கொள்ளப்படுவதுடன் தரப்பினர்களுக்கிடையில் எந்தவொரு எழுத்துமுல உடன்படிக்கையும் காணப்படவில்லை.

4.2.7 “மைடா” தாக்கத்துக்கு உட்பட்ட தென்னை மரங்கள்

மைடா ஆய்வுகூடத்தினால் வழங்கப்பட்ட அறிவுறுத்தல்களின் பிரகாரம், மைடாவின் தாக்கத்திற்கு உட்பட்ட மரங்களை பராமரிப்பதற்காக 90 நாட்கள் இடைவெளியில் 3 தடவைகள் சிகிச்சையளித்தல் தொடர்புடைய வேண்டும். எவ்வாறாயினும், 153 நாட்கள் முதல் 240 நாட்கள் வரையான தாமதமொன்று கணக்காய்வில் அவதானிக்கப்பட்டதுடன் ஹிரியால் பிரதேச தோட்டம் கணக்காய்வுத் திகதியான 2016 மார்ச் 04 ஆந் திகதி வரையிலும் முன்றாவது சிகிச்சையளித்தலை மேற்கொண்டிருக்கவில்லை. அதன் காரணமாக, “மைடா” தாக்கத்துக்கு உட்பட்ட தேங்காய்கள் 2015 இன் ஆரம்பத்தில் காணப்பட்ட 11 சதவீதத்திலிருந்து 2015 ஆம் ஆண்டின் இறுதியில் 64 சதவீதம் வரை குறிப்பிடத்தக்களவில் அதிகரித்திருந்ததுடன் குருக்களே பிரிவில் “மைடா” தாக்கத்துக்கு உட்பட்ட ஒட்டுமொத்த தேங்காய்கள் 48 சதவீதமாக காணப்பட்டது. மேலும், அநேகமான

“மைடா” தாக்கத்துக்கு உட்பட்ட மரங்களும் தேங்காய்களும் மீளாய்வாண்டில் மேற்கொள்ளப்பட்ட கணக்காய்வு தெரிவுப் பரிசோதனையில் கண்டுபிடிக்கப்பட்டன.

4.2.8 தேங்காய் ஏலமிடல்

கணக்காவின் போது பின்வரும் விடயங்கள் அவதானிக்கப்பட்டன.

(அ) இரண்டாவது எத்தனிப்பில் ஏலமிடுவதற்காக தேங்காய் பொட்டலங்களை அனுப்புகையில், அவைகள் மீள் விற்பனை வகையின் கீழ் அனுப்பிவைக்கப்பட்டிருக்கவில்லை. இருப்பினும், அவ்வாறான தேங்காய் பொட்டலங்கள் (குவியல்) மீள் விற்பனைகளாக வகைப்படுத்தப்படாது மூன்று அல்லது நான்கு தடவைகள் ஏலமிடுவதற்கு வழங்கப்பட்டிருந்தன.

(ஆ) மீளாய்வாண்டில் 85 சந்தர்ப்பங்களில் ஏலமிடுவதன் மூலம் தேங்காய் விற்பனைகள் இடம்பெற்றிருந்ததுடன், 78 சந்தர்ப்பங்களில் அது உள்நாட்டு விற்பனைகளின் ஊடாக நடாத்தப்பட்டிருந்தன. ஏலமிடப்படுவதைக் காட்டிலும் உள்நாட்டு விற்பனைகள் ஒப்பீட்டளவில் கூடிய விலை கொண்டதாக காணப்பட்ட போதிலும், ஏல விற்பனைகளின் நலிவான செயலாற்றலுக்கான காரணங்களை கண்டறிவதற்கும் இது தொடர்பில் தெங்கு அபிவிருத்தி அதிகாரசபையுடன் தொடர்பாடுவதற்கும் கம்பனி தேவையான நடவடிக்கைகளை எடுத்திருக்கவில்லை.

4.2.9 குத்தகை அடிப்படையில் காணிகளை வழங்குதல்

நான்கு பயிர்ச்செய்கை பிரதேச தோட்டங்களின் கீழுள்ள 102 ஏக்கர் மற்றும் 02 ரூட் விஸ்தீரணமுடைய காணியினை உப பயிர்களை பயிரிடுவதற்காக 19 வெளித்தரப்பினர்களிற்கு குத்தகை அடிப்படையில் வழங்குவதற்கு பணிப்பாளர் சபை தீர்மானித்திருந்தது. இருப்பினும், காணியினையும் ஆட்களினையும் தெரிவுசெய்வதற்கான கொள்கை கணக்காய்விற்கு விளக்கப்பட்டிருக்கவில்லை.

4.2.10 நுகரத்தக்க தாவரவியல் சொத்துக்களை விலை மதித்தல்

மீளாய்வாண்டின் இறுதியிலுள்ளவாறான தாவரவியல் சொத்தினை (மரம்) விலை மதிப்பிடும் நோக்கத்திற்காக மரத்தின் சதுர டெசிமீற்றரொன்று ரூபா 80.34 என பெறுமதியிடப்பட்டிருந்தது. இருப்பினும், அதே வகையினைச் சேர்ந்த மரத்தின் சதுர டெசிமீற்றரொன்று கைதவிர்க்கும் நோக்கத்திற்காக ரூபா 75.90 என விலைமதிப்பிடப்பட்டிருந்தது. ஆகையால், எந்தவொரு தக்க காரணமுமின்றி கம்பனி ஒத்த வகையான நுகரத்தக்க தாவரவியல் சொத்துக்களை விலை மதிப்பதற்கு இரண்டு வேறுபட்ட பெறுமதிகளை பிரயோகித்திருந்தமை அவதானிக்கப்பட்டது.

4.2.11 இறப்பர் தொழிற்சாலையினை செயற்படுத்தல்

பின்வரும் அவதானிப்புக்கள் மேற்கொள்ளப்படுகின்றன.

(அ) ரூபா 6 மில்லியன் மதிப்பீட்டுக் கிரயத்தினை விஞ்சி ரூபா 12,078,708 செலவிடப்பட்டு நிர்மாணிக்கப்பட்ட அத்தனகல்ல பிரதேச தோட்டத்திலுள்ள இறப்பர் தொழிற்சாலையின் செயற்பாடுகள் 2013 நவம்பரில் ஆரம்பிக்கப்பட்டதுடன் அதனைத் தொடர்ந்து சுற்றாடல் பாதுகாப்பு அனுமதிப்பத்திரம் பெற்றுக்கொள்ளப்படாமையால் 2014 மார்ச் மாத்தில் செயற்பாடுகள் இடைநிறுத்தப்பட்டன. அதன் காரணமாக, மதிப்பிடப்பட்ட ரூபா 10,863,465 தேறிய வருமானம் ஈட்டப்பட்டிருக்கவில்லை.

(ஆ) இந்த தொழிற்சாலையினை நிர்மாணிப்பதற்கு முன்னர் எவ்வித சாத்தியவள கற்கையும் மேற்கொள்ளப்படாதிருந்தமை மேலும் அவதானிக்கப்பட்டதுடன் திரவக் கழிவுப் பொறியொன்றை நிர்மாணிப்பதற்காக ரூபா 5,552,352 தொகை செலவிடப்பட்டிருந்தமையால் மொத்தக் கிரயம் ரூபா 17.5 மில்லியனுக்கு

அதிகரித்திருந்தமையின் விளைவாக மதிப்பீட்டுக் கிரயத்தில் 191 சதவீத முரண் ஏற்பட்டிருந்தது.

4.2.12 இலைக்கொத்து செயற்திட்டத்தினை அமுல்படுத்தல்

மீளாய்வாண்டில் அத்தனகல்ல பிரதேச தோட்டத்தில் அமுல்படுத்தப்பட்ட இலைக்கொத்து செயற்திட்டத்திலிருந்து ரூபா 3,693,432 செயற்பாட்டு நட்டம் உள்ளடங்கலாக ரூபா 14,932,214 ஒட்டுமொத்த நட்டமொன்று கம்பனிக்கு ஏற்பட்டிருந்தது.

4.3 இனங்காணப்பட்ட நட்டங்கள்

கணக்காய்வின் போது பின்வரும் நட்டங்கள் அவதானிக்கப்பட்டன.

- (அ) மீளாய்வாண்டில் சந்தையில் 1 கி.கி. ஆர்எஸ்எஸ் 1 இறப்பரின் கொள்வனவு விலையினை நிச்சயிப்பதற்காக நிலவிய உயர் விலைகளை வழங்குவதற்குப் பதிலாக கொள்வனவாளரால் குறைவான விலைகள் வழங்கப்பட்டிருந்தமை காரணமாக கம்பனிக்கு ரூபா 515,096 தொகையான நட்டமொன்று ஏற்பட்டிருந்தது.
- (ஆ) முன்னைய ஆண்டின் போது மாம்பழ பயிர்ச்செய்கைக்கு வெள்ளத்தால் ஏற்பட்டிருந்த சேதம் காரணமாக இடம்பெற்றிருந்த ரூபா 714,020 நட்டம் மீளாய்வாண்டில் பதிவழிக்கப்பட்டிருந்தது.

4.4 சச்சரவுத் தன்மையான விடயங்கள்

- (அ) மீளாய்வாண்டில் மேற்கொள்ளப்பட்டிருந்த கொப்பரா உற்பத்தி தொடர்பிலான ரூபா 905,112 பெறுமதி சேர் வரியினை கம்பனி செலுத்தியோ அல்லது கணக்கீடு செய்தோ இருக்காமை கணக்காய்வில் அவதானிக்கப்பட்டது.
- (ஆ) பதிவிநிலை உத்தியோகத்தர் ஒருவரின் மேற்பார்வையின் கீழ் தேங்காய்களை தோலுறிக்கும் செயன்முறையினை நடாத்தவதற்கு ஆலோசனை வழங்கப்பட்டிருந்தது. இருப்பினும், மதுரன்கன்சிய மற்றும் குரக்கானே பிரிவுகளில் காப்பாளர் ஒருவரினால் அவரது தற்றுணிபின் மீது இந்த வேலை மேற்கொள்ளப்பட்டிருந்தமை கணக்காய்வில் வெளிப்படுத்தப்பட்டது.
- (இ) 2003 யூன் 02 ஆந் திகதிய பீஈடி 12 ஆம் இலக்க பொது முயற்சிகள் சற்றறிக்கையின் 8.3.8 ஆம் பந்தியின் பிரகாரம் அமைச்சரவையின் அங்கீகாரத்தினைப் பெற்றுக்கொள்ளாது 2014 ஆம் ஆண்டில் ரூபா 3,075,000 தொகை தனியார் நிறுவனமொற்றுக்கு அன்பளிப்பாகச் செலுத்தப்பட்டிருந்தது. மேலும், சனாதிபதி விசாரணை ஆணைக்குழு இது தொடர்பில் விசாரணை நடாத்தி வருகின்றது.
- (ஈ) ஏலமிடுவதற்காக வழங்கப்பட்ட அத்தனகல்ல மற்றும் தம்பதெனிய பிரதேச தோட்டங்களிற்கு உரித்தான பத்து தேங்காய் குவியல்கள் பின்னர் ஏலத்தலிருந்து மீள்பெறப்பட்டு அதற்குப்பின் அத் தேய்காய்கள் கம்பனியினால் உள்ளூரில் விற்பனை செய்யப்பட்டிருந்தன. இருப்பினும், இது ஏல விற்பனையாகக் கருதப்பட்டு ரூபா 69,501 தொகை தரகருக்குச் செலுத்தப்பட்டிருந்தது.
- (உ) ஒரு ஆண்டு செயலாற்றலை அடிப்படையாகக் கொண்டு இரண்டு ஆண்டுகளினுள் 7 சம்பள உயர்வுகள் கம்பனியின் ஊழியர்களிற்கு வழங்கப்பட்டிருந்ததுடன் அதற்கு மேலதிகமாக உபகாரச் சம்பளமும் ஊக்குவிப்புப் படிசூலும் இக் காலப்பகுதியில் செலுத்தப்பட்டிருந்தன.
- (ஊ) கம்பனியின் சீஈஓ இற்கு அவருக்கு உரித்தான மாதாந்த படிசூலிற்கு மேலதிகமாக ரூபா 533,484 வீட்டுக்கான 3 தொழிலாளர் சம்பளங்கள் செலுத்தப்பட்டிருந்தன.

4.5 விளைவற்ற மற்றும் குறைவாகப் பயன்படுத்திய சொத்துக்கள்

கம்பனியின் நடைமுறையல்லா சொத்துக்களின் கீழ் காட்டப்பட்டுள்ள ரூபா 12,078,708 பெறுமதியான தம்புள்ளேறன இலுள்ள இறப்பர் தொழிற்சாலை 2014 ஆம் ஆண்டிலிருந்து செயற்பட்டிருக்கவில்லை.

4.6 மனித வளங்கள் முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) ஹிரியால பிரதேச தோட்டத்திலுள்ள தாதுசேனபுர மற்றும் வாரியபொல பிரிவுகளை ஒன்றிணைப்பதன் மூலம் நோக்கெல்லை குறைக்கப்பட்டிருந்தமை காரணமாக 22 மிகை பதவியணியினர் ஏற்பட்டிருந்ததுடன் அது தொடர்பில் நடவடிக்கைகள் எடுக்கப்பட்டிருக்கவில்லை.
- (ஆ) கம்பனியின் நடவடிக்கைகளிற்கு நேரடியான தாக்கத்தை ஏற்படுத்தக்கூடிய ஆறு பொறுப்பதிகாரி பதவிகள் 12 மாதங்களிற்கும் மேலாக வெற்றிடமாகக் காணப்பட்ட போதிலும், இந்த வெற்றிடங்களை நிரப்புவதற்கு கம்பனி எவ்வித காத்திரமான நடவடிக்கையினையும் எடுத்திருக்கவில்லை. அதேவேளை, ஒரு பொறுப்பதிகாரி அத்தனகல்ல பிரிவில் அங்கீகரிக்கப்பட்ட பதவியணியின்றி பணியாற்றி வருகின்றார்.
- (இ) மேலதிகமாக 16 தொழிலாளர்கள், தொடர்புடைய அதிகாரத்தரப்பினரிடமிருந்து தேவையான அங்கீகாரம் பெற்றுக்கொள்ளப்படாது அத்தனகல்ல மற்றும் ஹிரியால பிரதேச தோட்டங்களில் ரொக்க வேலையாளர்களாக பணியாற்றியிருந்தனர்.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத் திட்டம்

கூட்டிணைந்த திட்டத்திற்கு அமைவாக செயல்நடவடிக்கைத் திட்டமொன்று தயாரிக்கப்பட்டிருந்த போதிலும், மீளாய்வாண்டில் அடைவதற்கு எதிர்பார்க்கப்பட்ட குறிக்கோள்கள் மற்றும் இலக்குகளிற்குப் பொறுப்புடைய முகாமையாளர்களை இனங்காண்பதற்கு கம்பனி தவறியிருந்தது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் காலத்திற்கு காலம் கம்பனியின் தலைவரது கவனத்திற்கு கொண்டுவரப்பட்டன. பின்வரும் கட்டுப்பாட்டுப் பகுதிகள் தொர்பில் விசேட கவனம் கோரப்படுகின்றன.

கட்டுப்பாட்டுப் பரப்பு

(அ) பதவியணியினர் நிர்வாகம்

அவதானிப்பு

- காலை அணிவகுப்புக்கு ரொக்க தொழிலாளர்கள் சமூகமளிக்காதிருந்ததுடன் பதிவேடுகள் எதுவும் காணப்படாமையால் வருகைகளை கணக்காய்வில் செவ்வைபார்க்க முடியாதிருந்தது. மேலும், இது தொடர்பில் போதியளவு உள்ளகக் கட்டுப்பாடுகள் அமுல்படுத்தப்பட்டிருக்கவில்லை.

(ஆ) கொடுப்பனவு முறைமை

- வருகை இடாய்பில் இடப்பட்டுள்ள சில தொழிலாளர்களின் கையொப்பங்கள் ஒன்றுக்கொன்று வேறுபட்டுக் காணப்பட்டன.
- ரொக்க தொழிலாளர்களால் செய்யப்பட்ட வேலைகள் “மஸ்ரர்” தாள்களில் பதியப்பட்டிருக்கவில்லை.